
art — 11 
हरियाणा सरकार 
विधि तथा विधायी विभाग 
अधिसूचना 
दिनांक 04 नवम्बर, 2022 
संख्या लैज. 31/2022— दि हरियाणा सिख गुरूद्वारा (मैनेजमैंट) अमेन्डमेन्ट ऑर्डिनन्स, 2022, का 
निम्नलिखित हिन्दी अनुवाद हरियाणा के राज्यपाल की दिनांक 02 नवम्बर, 2022 की स्वीकृति के अधीन 
एतद्द्वारा प्रकाशित किया जाता है और यह हरियाणा राजभाषा अधिनियम, 1969 (1969 का 17), की 
धारा 4-क के खण्ड (ग) के अधीन vad अध्यादेश का हिन्दी भाषा में प्रामाणिक पाठ समझा जाएगा :- 
2022 का हरियाणा अध्यादेश संख्या 2 
हरियाणा सिख गुरुद्वारा (प्रबन्धक) संशोधन अध्यादेश, 2022 


हरियाणा सिख गुरूद्वारा (प्रबन्धक) अधिनियम, 2014 
को आगे संशोधित करने के लिए 
अध्यादेश 


भारत गणराज्य के तिहत्तरवें वर्ष में हरियाणा के राज्यपाल द्वारा प्रख्यापित | 

चूंकि हरियाणा राज्य विधानमण्डल का सत्र नहीं हो रहा है तथा राज्यपाल की संतुष्टि हो गई है 
कि ऐसी परिस्थितियां विद्यमान हैं जिनके कारण तुरन्त कार्रवाई करना उनके लिए आवश्यक हो गया है ; 

इसलिए, अब, भारत के संविधान के अनुच्छेद 213 के खण्ड (1) द्वारा प्रदत्त शक्तियों का प्रयोग 
करते हुए, हरियाणा के राज्यपाल, इसके द्वारा, निम्नलिखित अध्यादेश प्रख्यापित करते हैं :- 


1. यह अध्यादेश हरियाणा सिख गुरूद्वारा (प्रबन्धक) संशोधन अध्यादेश, 2022, कहा जा सकता है। 
2. हरियाणा सिख गुरुद्वारा (Wath) अधिनियम, 2014 की धारा 16 में,- 
0) उप-धारा (8) के विद्यमान परन्तुकों के स्थान पर, निम्नलिखित परन्तुक प्रतिस्थापित 
किए जाएंगे, अर्थात्‌ :- 

“परन्तु सरकार द्वारा इस प्रकार नामनिर्दिष्ट सभी इकतालीस सदस्य अपना 
प्रधान, वरिष्ठ उप प्रधान, कनिष्ठ उप प्रधान, महासचिव, संयुक्त सचिव और छह 
सदस्य निर्वाचित करेंगे, जो समिति के कार्यकारी बोर्ड के सदस्य होंगे तथा इनका 
प्रथम अधिवेशन सरकार द्वारा नियुक्त अधिकारी द्वारा बुलाया जाएगा और उसकी 
अध्यक्षता करेगा। तदर्थ समिति और कार्यकारी बोर्ड नई समिति बनने के बाद 
अस्तित्वहीन हो जाएगी : 

परन्तु यह और कि यदि अठारह मास की अवधि के भीतर धारा 11 के अधीन 
चुनाव नहीं होते हैं, तो सरकार द्वारा अठारह मास की और अवधि या जब तक चुनाव 
नहीं होते हैं, जो भी पहले हो, के लिए नई तदर्थ समिति नामनिर्दिष्ट की जाएगी : 

परन्तु यह और कि नई निर्वाचित हरियाणा गुरुद्वारा प्रबन्धक समिति द्वारा 
कार्य ग्रहण करने के बाद, dal समिति नई निर्वाचित समिति को कार्यभार सौंपेगी |”; 

(ji) उप-धारा (8) के बाद, निम्नलिखित उप-धारा जोड़ी जाएगी, अर्थात्‌ :- 

“(9) सरकार, समिति या det समिति के किसी एक सदस्य, जैसी भी 
स्थिति हो, को संरक्षक के रूप में नामनिर्दिष्ट कर सकती है, जो निर्वाचित कार्यकारी 
बोर्ड का सदस्य होगा। ऐसा नामनिर्देशन करते समय, सरकार, यदि आवश्यक समझे, 
प्रधान या समिति के कार्यकारी बोर्ड या प्रधान या तदर्थ समिति के कार्यकारी बोर्ड, 
जैसी भी स्थिति हो, से परामर्श कर सकती है।”। 


चण्डीगढ़ः बंडारू दत्तात्रेय, 
दिनांक 02 नवम्बर, 2022. राज्यपाल, हरियाणा | 
बिमलेश तंवर, 


सचिव, हरियाणा सरकार, 
विधि तथा विधायी विभाग | 


9961—L.R.—H.G.P., Pkl. 


संक्षिप्त A | 


2014 के हरियाणा 
अधिनियम 22 की 
धारा 16 का 
संशोधन | 


